

ایم کیو ایم کے قائد الطاف حسین کی وفاقی وزیر داخلہ رحمن ملک سے فون پر گفتگو، کراچی میں ایم کیو ایم کے کارکنوں کے قتل کے واقعات پر اپنی گہری تشویش کا اظہار کیا

گزشتہ تین روز کے دوران کراچی میں ایم کیو ایم کے پانچ کارکنوں کو شہید کیا جا چکا ہے جن میں ملیر کے حق پرست یوسی ناظم خورشید اقبال اور سوسائٹی سیکٹر کے سابق حق پرست کونسلر محمد انور عالم بھی شامل ہیں

واقعات کی تحقیقات کرائی جائیں، قاتلوں کو گرفتار کیا جائے اور امن و امان کی صورتحال کو بہتر بنانے کیلئے سنجیدہ اور مؤثر اقدامات کئے جائیں۔ الطاف حسین

وفاقی وزیر داخلہ رحمن ملک کا ایم کیو ایم کے کارکنوں کے قتل کے واقعات پر الطاف حسین سے اظہار تعزیت قتل کے واقعات کی بھرپور تحقیقات کرائی جائے گی اور قاتلوں کو جلد از جلد گرفتار کیا جائے گا۔ رحمن ملک

لندن:۔۔۔ 17 مئی، 2012ء

متحدہ قومی موومنٹ کے قائد جناب الطاف حسین نے آج وفاقی وزیر داخلہ رحمن ملک سے فون پر گفتگو کی اور انہیں کراچی میں ایم کیو ایم کے کارکنوں کے قتل کے واقعات کی تفصیلات سے آگاہ کیا اور ان واقعات پر اپنی گہری تشویش کا اظہار کیا۔ جناب الطاف حسین نے رحمن ملک سے کہا کہ گزشتہ تین روز کے دوران کراچی کے مختلف علاقوں میں ایم کیو ایم کے پانچ کارکنوں کو شہید کیا جا چکا ہے جن میں ملیر کے حق پرست یوسی ناظم خورشید اقبال اور سوسائٹی سیکٹر کے سابق حق پرست کونسلر محمد انور عالم بھی شامل ہیں۔ انہوں نے کہا کہ ایم کیو ایم کے کارکنوں کے تسلسل کے ساتھ ہونے والے قتل کے واقعات انتہائی قابل مذمت ہیں۔ جناب الطاف حسین نے وفاقی وزیر داخلہ سے کہا کہ کراچی میں ہونے والے ان واقعات کافی الفورنٹس لیا جائے، واقعات کی تحقیقات کرائی جائیں، قاتلوں کو گرفتار کیا جائے اور کراچی میں امن و امان کی صورتحال کو بہتر بنانے کیلئے سنجیدہ اور مؤثر اقدامات کئے جائیں۔ رحمن ملک نے ایم کیو ایم کے کارکنوں کے قتل کے واقعات پر جناب الطاف حسین سے دلی تعزیت و ہمدردی کا اظہار کیا اور انہیں یقین دلایا کہ ان واقعات کی بھرپور تحقیقات کرائی جائے گی اور قاتلوں کو جلد از جلد گرفتار کیا جائے گا۔

پاک فضائیہ کے دو تربیتی طیاروں کے گرنے نتیجے میں چاروں پائلٹس کے جاں بحق ہونے پر جناب الطاف حسین کا اظہار افسوس

لندن:۔۔۔ 17 مئی، 2012ء

متحدہ قومی موومنٹ کے قائد جناب الطاف حسین نے نوشہرہ کے علاقے رٹکنی میں پاک فضائیہ کے دو تربیتی طیاروں کے گرنے کے نتیجے میں چاروں پائلٹس کے جاں بحق اور زخمی ہونے پر افسوس کا اظہار کیا ہے۔ ایک تعزیتی بیان میں جناب الطاف حسین نے جاں بحق ہونے والے پائلٹس کے لواحقین سے دلی تعزیت و ہمدردی کا اظہار کرتے انہیں صبر کی تلقین۔ جناب الطاف حسین نے جاں بحق ہونے والے پائلٹس کیلئے دعا کی کہ اللہ تعالیٰ مرحومین کے بلند درجات فرمائے اور سوگواران کو صبر جمیل عطا کرے۔ (آمین) علاوہ ازیں طیاروں کے گرنے کے نتیجے میں 2 بچوں سمیت 15 افراد کے زخمی ہونے پر دلی ہمدردی اظہار کرتے ان کی جلد و کمل صحتیابی کیلئے دعا بھی کی۔

جماعت اسلامی کے سینئر رہنما پروفیسر غفور احمد کی علالت پر جناب الطاف حسین کا اظہار تشویش

حق پرست عوام سے مکمل صحتیابی کیلئے دعا کی اپیل

لندن:۔۔۔ 17 مئی، 2012ء

متحدہ قومی موومنٹ کے قائد جناب الطاف حسین نے جماعت اسلامی کے سینئر رہنما پروفیسر غفور احمد کی علالت پر گہری تشویش کا اظہار کیا ہے اور ان کی جلد مکمل صحتیابی کیلئے دعا کی۔ جناب الطاف حسین نے حق پرست عوام ماؤں، بہنوں، بزرگوں، جوانوں سے بھی اپیل کی ہے کہ وہ پروفیسر غفور احمد کی مکمل صحتیابی کیلئے خصوصی دعائیں کریں۔

ایم کیو ایم لیبر ڈویژن حبیب بینک یونٹ کے کارکن شفیق اعظم کے انتقال پر جناب الطاف حسین کا اظہارِ افسوس

لندن:۔۔۔۔۔ 17 مئی، 2012ء

متحدہ قومی موومنٹ کے قائد جناب الطاف حسین نے ایم کیو ایم لیبر ڈویژن حبیب بینک یونٹ کے کارکن شفیق اعظم کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوغوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ جناب الطاف حسین نے مرحوم کی تحریر کی خدمات پر انہیں خراج عقیدت پیش کرتے ہوئے دعا کی کہ اللہ تعالیٰ مرحوم کے درجات بلند فرمائے اور سوغواران کو صبر جمیل عطا کرے۔ (آمین)

مسلم دہشت گردوں نے ایم کیو ایم اورنگی ٹاؤن سیکٹر کے کارکن حسنین ملک کو فائرنگ کر کے شہید کر دیا

لندن:۔۔۔۔۔ 17 مئی، 2012ء

مسلم دہشت گردوں نے گزشتہ روز ایم کیو ایم اورنگی ٹاؤن سیکٹر یونٹ 121-A کے کارکن حسنین ملک ولد محمد انعام الحق کو اندھا دھند فائرنگ کر کے بے دردی سے شہید کر دیا اور فرار ہو گئے۔ حسنین ملک اپنی رہائش گاہ کے قریب پرچون کی دکان پر بیٹھے تھے کہ موٹر سائیکل پر سوار دو نامعلوم دہشت گردوں نے ان پر انتہائی قریب سے فائرنگ کر دی جس کے نتیجے میں حسنین ملک شدید زخمی ہو گئے اور زخموں کی تاب نہ لا کر اپنے خالق حقیقی سے جا ملے۔ فائرنگ کے واقعے کی اطلاع ملتے ہی حق پرست عوامی نمائندے اور ایم کیو ایم اورنگی ٹاؤن سیکٹر کمیٹی کے ارکان و کارکنان جائے وقوعہ پہنچ گئے۔ حسنین ملک شہید کی عمر 50 سال تھی اور انکے پسماندگان میں بیوہ، ایک بیٹا اور دو بیٹیاں شامل ہیں۔ دریں اثناء ایم کیو ایم اورنگی ٹاؤن سیکٹر یونٹ 121-A کے شہید کارکن حسنین ملک شہید کو سینکڑوں سوغواروں کی آہوں اور سسکیوں کے درمیان اورنگی ٹاؤن سیکٹر C-14 کے قبرستان میں سپرد خاک کر دیا گیا شہید کی نماز جنازہ بعد نماز عصر میں رود بنگلہ بازار سیکٹر C-15 اورنگی ٹاؤن میں ادا کی گئی۔ نماز جنازہ اور تدفین میں حق پرست عوامی نمائندے عبدالقادر خانزادہ، سید منظر امام، سیف الدین خالد، کراچی تنظیمی کمیٹی کے ارکان، اورنگی ٹاؤن سیکٹر یونٹ کمیٹیوں کے ذمہ داران، کارکنان، ہمدردوں اور شہید کے عزیز واقارب نے بڑی تعداد میں شرکت کی اور شہید کی مغفرت، ان کے درجات کی بلندی اور سوغوار لواحقین کے صبر جمیل کیلئے فاتحہ خوانی کی۔

وزارت پانی و بجلی کی جانب سے بجلی کی قیمتوں میں نی یونٹ 1.25 روپے اضافے پر رابطہ کمیٹی کا اظہارِ مذمت

صدر اور وزیر اعظم، بجلی کی قیمتوں میں اضافے کے فیصلے کا نوٹس لیں، بجلی کے بحران سے عوام کو نجات دلانے

کیلئے فی الفور مثبت اور عملی اقدامات بروئے کار لائے جائیں

کراچی:۔۔۔۔۔ 17 مئی، 2012ء

متحدہ قومی موومنٹ کی رابطہ کمیٹی نے حکومت کی جانب سے بجلی کی قیمتوں میں نی یونٹ 1.25 روپے اضافے کی سخت ترین الفاظ مذمت کی ہے اور اسے عوام دشمن اقدام قرار دیا ہے۔ ایک بیان میں رابطہ کمیٹی نے کہا کہ ملک بھر میں طویل اور غیر اعلانیہ لوڈ شیڈنگ نے پہلے ہی عوام اور تجارتی حلقوں کا جینا محال کر رکھا ہے جس کے باعث عوام آئے دن احتجاج پر مجبور ہیں جبکہ بجلی، گیس اور پیٹرولیم مصنوعات کی قیمتوں میں ہونیوالے ہوشربا اضافوں نے عوام کی کمزور رکھی ہے اور ایسے حالات میں وفاقی حکومت کی جانب سے بجلی کے نرخوں میں مزید ایک روپے پچیس پیسے کا اضافہ غریب عوام کیلئے مہنگائی کا بم ثابت ہوگا جس سے نہ صرف ان کی مشکلات میں مزید کئی گنا اضافہ ہوگا بلکہ انہیں اجتماعی خود کشیوں پر مجبور کر دیگا۔ انہوں نے کہا کہ بجلی کے تقسیم کار ادارے عوام سے بجلی کی مد میں بل تو باقاعدگی سے وصول کر رہے ہیں لیکن ان کی جانب سے بجلی کی ترسیل کے فرسودہ نظام کی درستگی کیلئے کوئی عملی اقدامات بروئے کار نہیں لائے جا رہے ہیں اور مہنگائی کے اس دور میں عوام کو بجلی جیسی بنیادی سہولت سے محروم رکھنے کا عمل قابل مذمت ہے۔ رابطہ کمیٹی نے صدر مملکت آصف علی زرداری اور وزیر اعظم یوسف رضا گیلانی سے مطالبہ کیا کہ وزارت بجلی کی جانب سے قیمتوں میں نی یونٹ اضافے کا نوٹس لیتے ہوئے اسے فی الفور واپس لیا جائے اور بجلی کے بحران سے عوام کو نجات دلانے کیلئے فی الفور مثبت اور عملی اقدامات بروئے کار لائے جائیں۔

مذہبی جماعت گلشن اقبال ٹاؤن کے ذمہ داران و کارکنان نے ایم کیو ایم میں شمولیت اختیار کر لی شمولیت کیلئے وفد کی خورشید بیگم سیکرٹریٹ عزیز آباد میں سید شعیب احمد بخاری اور اشفاق منگی سے ملاقات

کراچی۔۔۔۔۔ 17 مئی 2012ء

مذہبی جماعت گلشن اقبال ٹاؤن کے جوائنٹ سیکرٹریٹ انچارج راجہ شاہ محمد کی سربراہی میں ذمہ داران و کارکنان پر مشتمل 25 رکنی وفد نے ایم کیو ایم کے قائد جناب الطاف حسین کی قیادت اور فکر و فلسفے پر مکمل اعتماد کا اظہار کیا ہے اور ایم کیو ایم کی جدوجہد سے متاثر ہو کر ایم کیو ایم میں غیر مشروط شمولیت اختیار کر لی ہے۔ ایم کیو ایم میں شمولیت کے اظہار کا باقاعدہ اعلان انہوں نے گزشتہ روز خورشید بیگم سیکرٹریٹ عزیز آباد میں ایم کیو ایم کی رابطہ کمیٹی کے ارکان سید شعیب احمد بخاری اور اشفاق منگی سے ملاقات کے دوران کیا۔ اس موقع پر کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج نثار احمد پنہور، سلیم جوھیو کے علاوہ دیگر ذمہ داران بھی موجود تھے۔ ایم کیو ایم میں شمولیت اختیار کرنے والوں نے اپنے تاثرات کا اظہار کرتے ہوئے کہا کہ قائد تحریک الطاف حسین کے قول و فعل میں کہیں کوئی تضاد نہیں اور وہ واحد رہنماء ہیں جو حق و سچ بات کرتے ہیں۔ انہوں نے کہا کہ ایم کیو ایم ایک قومی جماعت ہے جو ملک کی بقاء و سلامتی کیلئے کام کر رہی ہے اور جس کا تنظیمی نیٹ ورک تمام قومیتوں اور مذاہب کے ماننے والوں میں پوری طرح پھیلا ہوا ہے۔ انہوں نے کہا کہ جناب الطاف حسین نہ صرف سندھ دھرتی بلکہ ملک و قوم سے مخلص ہیں جنہیں ملک اور اس میں بسنے والے ایک ایک فرد کی مشکلات اور پریشانیوں کا پورا پورا احساس ہے۔ انہوں نے ایم کیو ایم کی جدوجہد اور پالیسیوں کو سراہتے ہوئے کراچی میں ترقیاتی کاموں کی تعریف کی اور کہا کہ جناب الطاف حسین کے نمائندوں نے اسمبلیوں میں جا کر سندھ دھرتی کا جس طرح مقدمہ لڑا اس کی گواہی سندھ دھرتی کا ایک ایک فرد دے گا۔ اس موقع پر سید شعیب احمد بخاری اور اشفاق منگی نے ایم کیو ایم میں شمولیت اختیار کرنے والے وفد کے جذبات کو سراہتے ہوئے ایم کیو ایم میں ان کا خیر مقدم کیا اور انہیں قائد تحریک جناب الطاف حسین اور رابطہ کمیٹی سمیت ایم کیو ایم کے ایک ایک کارکن کی جانب سے مبارکباد پیش کی۔

حق پرست عوام محمد یونس کی جلد و مکمل صحت یابی کیلئے دعا کریں، الطاف حسین کی اپیل

لندن۔۔۔۔۔ 17 مئی 2012ء

متحدہ قومی موومنٹ کے قائد جناب الطاف حسین نے ایم کیو ایم کی کراچی تنظیمی کمیٹی کے رکن ندیم انور کے والد محمد یونس کی علالت پر گہری تشویش کا اظہار کیا ہے اور ان کی جلد و مکمل صحت یابی کیلئے دعا کی ہے۔ ایک بیان میں جناب الطاف حسین نے حق پرست عوام خصوصاً ماؤں، بہنوں، بزرگوں، نوجوانوں اور ایم کیو ایم کے کارکنان سے اپیل کی ہے کہ وہ ندیم انور کے والد محمد یونس کی جلد و مکمل صحت یابی کیلئے اللہ تعالیٰ کے حضور دعائیں کریں۔ واضح رہے کہ محمد یونس شدید علیل ہیں اور ان دنوں کراچی کے مقامی اسپتال میں زیر علاج ہیں۔

رابطہ کمیٹی نے نوشہرہ فیروز کے عبدالوحید عباسی کو سینئرل ایگزیکٹو کونسل میں شامل کر لیا

الطاف حسین نے رابطہ کمیٹی کے فیصلے کی توثیق کر دی

کراچی۔۔۔۔۔ 17 مئی، 2012ء

نوشہرہ فیروز کی سماجی شخصیت اور سابق پوسی ناظم عبدالوحید عباسی کو ایم کیو ایم کی سینئرل ایگزیکٹو کونسل میں بحیثیت رکن شامل کر لیا گیا ہے۔ عبدالوحید عباسی کو سی ای سی میں بحیثیت رکن شامل کرنے کا فیصلہ متحدہ قومی موومنٹ کی رابطہ کمیٹی کے اجلاس میں کیا گیا جس کی توثیق ایم کیو ایم کے قائد جناب الطاف حسین نے کر دی۔

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی۔۔۔۔۔ 17 مئی 2012ء

متحدہ قومی موومنٹ کی رابطہ کمیٹی نے ایم کیو ایم لائنز ایریا سیکرٹریٹ 197 کے کارکن محمد شفیق، اورنگی ٹاؤن سیکرٹریٹ 126 کے کارکن نادر حسین کے والد ناصر حسین خان اور ایم کیو ایم شاہ فیصل سیکرٹریٹ 108 کی کمیٹی کے رکن واحد بخش کے بھائی واجد بخش کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار و حقیقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

قائد تحریک جناب الطاف حسین واحد رہنما ہیں جنہوں نے پاکستانی عوام کو ہر قسم کے حالات سے آگاہ کیا، سید وسیم حسین سیکٹری پریٹ آباد میں سیکٹر کے ذمہ داران کے ہمراہ علاقے کی مختلف برادریوں کے معززین سے ملاقات میں گفتگو

حیدرآباد:۔۔۔ 17 مئی 2012ء

متحدہ قومی موومنٹ حیدرآباد کے حق پرست رکن صوبائی اسمبلی سید وسیم حسین نے سیکٹری پریٹ آباد میں سیکٹر کے ذمہ داران کے ہمراہ علاقے کی مختلف برادریوں کے معززین سے ملاقات کی اور موجودہ صورت حال سے انہیں آگاہ کیا۔ اس موقع پر انہوں نے معززین سے گفتگو کرتے ہوئے کہا کہ قائد تحریک جناب الطاف حسین واحد رہنما ہیں جنہوں نے پاکستانی عوام کو ہر قسم کے حالات سے آگاہ کیا اور ملک کے اعلیٰ ایوانوں میں سب سے پہلے ملک بھر کے ۹۸ فیصد غریب و مظلوم عوام کے مسائل کے حل اور حقوق کے حصول کیلئے آواز بلند کی اور غریب و متوسط طبقہ سے تعلق رکھنے والے پڑھے لکھے نوجوانوں کو منتخب کرا کر ایوانوں میں بھیجا تا کہ غریب عوام کے حقوق اور انکو درپیش مسائل پر ایوانوں میں بھی آواز بلند کی جاسکے اور یہی وجہ ہے کہ متحدہ قومی موومنٹ نے جب بھی اقتدار میں شرکت کی اس نے عوام کو زیادہ سے زیادہ سہولیات فراہم کیں ہیں اور موجودہ دور میں بھی حق پرست قیادت کی یہی کوشش ہے کہ ۹۸ فیصد غریب عوام کے مسائل کو اولین ترجیحی دی جائے

حق پرست رکن قومی اسمبلی سید طیب حسین کے مختلف امتحانی مراکز کے دورے

حیدرآباد:۔۔۔ 17 مئی 2012ء

حق پرست رکن قومی اسمبلی سید طیب حسین نے حیدرآباد بورڈ آف انٹرمیڈیٹ کے زیر اہتمام گیارہویں اور بارہویں کے ہونے والے امتحانات کیلئے قائم کردہ مختلف امتحانی مراکز کا دورہ کیا۔ اس موقع پر حیدرآباد بورڈ آف انٹرمیڈیٹ کے افسران بھی انکے ہمراہ تھے۔ انہوں نے انتظامیہ سے امتحانی مرکز پر طلبہ و طالبات کو بہتر سہولیات فراہم کرنے کی ہدایت دی۔

متحدہ قومی موومنٹ کے کارکنان کے بہیمانہ قتل کا سلسلہ ملک و شہر کا امن، ترقی و خوشحالی تباہ کرنے کی سازش ہے، ایم کیو ایم حیدرآباد

حیدرآباد:۔۔۔ 17 مئی 2012ء

متحدہ قومی موومنٹ حیدرآباد زون کے زوئل انچارج محمد شریف واراکین زوئل کمیٹی نے کہا ہے کہ گذشتہ روز کراچی میں مسلح دہشت گردوں کی فائرنگ سے ایم کیو ایم کے معصوم بے گناہ کارکنان کی ٹارگٹ کلنگ کے واقعات کی مذمت کرتے ہوئے کہا ہے کہ اس ملک میں موجود ۴ فیصد مراعات یافتہ طبقہ جو کہ اول روز سے ہی ایم کیو ایم کے حق پرستانہ فکرو فلسفہ سے خوفزدہ ہے اور ایم کیو ایم کے خلاف سازشوں میں مصروف رہا ہے۔ اپنے مشترکہ بیان میں انہوں نے کہا کہ ملک میں رائج جاگیردار طبقہ کو ایم کیو ایم کی جدوجہد حق پرستی کسی طور نہیں بھار رہی ہے اور انہیں اس بات کا خوف ہے کہ اگر اس ملک کے غریب و متوسط طبقے کی عوام میں قائد تحریک الطاف حسین کے فکرو فلسفہ کی بدولت شعوری بیداری پیدا ہوگئی تو پھر انکی موروثی سیاست کی موت واقع ہو سکتی ہے لہذا یہ طبقہ ماضی کی طرح ایک بار پھر سازشوں کے ذریعے ملک بھر میں قائد تحریک الطاف حسین کے نظریے کی تبلیغ کو روکنا چاہتا ہے۔ انہوں نے کہا کہ ملک میں موجود دو ڈیرانہ، جاگیردارانہ اور دقیانوسی نظام کے حامی افراد نام نہاد سیاسی رہنما حق پرستی کی اس تحریک کو کچلنے کے لئے سرگرم عمل ہیں ماضی میں بھی جرائم پیشہ عناصر اور ان کی پشت پناہی کرنے والے کچھ ایسے ہی سیاسی افراد نے متحدہ قومی موومنٹ کے کارکنان اور ہمدردوں پر ظلم و جبر اور بربریت کی نئی تاریخ رقم کی۔ انہوں نے کہا کہ کراچی، سندھ اور پاکستان کی ترقی و خوشحالی کیلئے عملی طور پر مصروف متحدہ قومی موومنٹ کے خلاف سازشی عناصر گھناؤنے ہتھکنڈے استعمال کر رہے ہیں۔ انہوں نے کہا کہ متحدہ قومی موومنٹ کے کارکنان کا بہیمانہ قتل ایک مرتبہ پھر ملک و شہر کا امن تباہ کر کے ملک و شہر کی ترقی و خوشحالی تباہ کرنے کے مترادف ہے۔ انہوں نے اس بات کا اعادہ کیا کہ متحدہ قومی موومنٹ کے کارکنان نے ماضی میں بھی اپنے خون سے حق پرستی کی ایک تاریخ رقم کی ہے اور قائد تحریک الطاف حسین کی عظیم قیادت میں متحدہ قومی موومنٹ کے کارکنان حق پرستی کی جدوجہد کیلئے کسی بھی قربانی سے دریغ نہیں کریں گے۔ انہوں نے ارباب اختیار سے مطالبہ کیا کہ حق پرستی کی جدوجہد میں کوشاں ایم کیو ایم کے معصوم کارکنان کے قتل میں ملوث دہشت گردوں کو گرفتار کر کے قراوقی سزا دی جائے۔

آئندہ نسل کو بچانے کیلئے ایم کیو ایم کے پرچم تلے سندھ کو مضبوط اور مستحکم کرنے کی جدوجہد میں حصہ لیں،

ایم کیو ایم سندھ تنظیمی کمیٹی کا قمر شہداد کوٹ زون میں جنرل ورکرز اجلاسوں سے خطاب

قمر شہداد کوٹ: --- 17 مئی، 2012ء

ایم کیو ایم سندھ تنظیمی کمیٹی کے ارکان اسلم اور علی مرتضیٰ نے یونٹ نصیر آباد یونٹ چوڈریو، یونٹ شہداد کوٹ اور یونٹ قمر سعید خان کا دورہ کیا اور جنرل ورکرز اجلاسوں سے خطاب کرتے ہوئے کہا کہ سندھ معدنیات سے مالا مال صوبہ ہے اور قومی خزانے میں 70 فیصد حصہ دیتا ہے اور بدلے میں سندھ کے عوام کو بے روزگاری، بھوک اور افلاس کے علاوہ کچھ نہیں دیا۔ سندھ کے وڈیروں اور جاگیرداروں نے اپنے مفادات کے تحفظ کیلئے سندھ کے نوجوانوں کو کبھی تعلیم حاصل نہیں کرنے دی کہ اگر غریب اور متوسط طبقے کے نوجوان تعلیم کی دولت سے مالا مال ہو گئے تو ان جاگیرداروں اور وڈیروں کی کون سے گا۔ انہوں نے کہا کہ آئندہ نسل کو بچانے کیلئے ایم کیو ایم کے پرچم تلے سندھ کو مضبوط اور مستحکم کرنے کی جدوجہد میں حصہ لیں تاکہ سندھ کے مظلوم اور محروم عوام کو بھی ان کے بنیادی حقوق حاصل ہو سکیں۔ اس موقع پر حق پرست رکن سندھ اسمبلی ہرگنداس نے کہا کہ ایم کیو ایم اب ایک چٹان کی مانند ہے جو بھی اس چٹان سے ٹکرائے گا وہ ریزہ ریزہ ہو جائے گا۔ اس موقع پر اراکین زونل کمیٹی اور سینکڑوں کی تعداد میں کارکنان موجود تھے۔

حق پرست رکن سندھ اسمبلی فہیم احمد الطافی کا اپنے مختص شدہ فنڈ سے میر پور خاص میں نکاسی آب

کے نظام کی بہتری کیلئے سیوریج لائن اور ڈسپوزل پمپ کا افتتاح

میر پور خاص: --- 17 مئی، 2012ء

قائد تحریک جناب الطاف حسین کی خصوصی ہدایت کے تحت حق پرست رکن سندھ اسمبلی فہیم احمد الطافی نے اپنے خصوصی مختص شدہ فنڈ سے میر پور خاص میں نکاسی آب کے نظام کو بہتر بنانے کیلئے 7 کروڑ سے زائد رقم کی سیوریج لائن اور ڈسپوزل پمپ کا افتتاح کیا۔ اس موقع پر میر پور خاص کے انچارج، جوائنٹ انچارج اور اراکین زونل کمیٹی اور تعلقہ میونسپل کمیٹی کے افسران بھی موجود تھے۔ تفصیلات کے مطابق میر پور خاص شہر میں بارشوں کے بعد نکاسی آب کا نظام مکمل طور پر تباہ ہو گیا تھا جسکی بحالی کے ساتھ میر پور خاص شہر میں نئی سیوریج لائن بہت ضروری ہو گئی تھی، چنانچہ میر پور خاص شہر کی ضروریات کو مدنظر رکھتے ہوئے عزیز آباد بکرا پیڑی یوسی نمبر 03 سے ڈھوراپران رنگ روڈ تک 6 کلومیٹر طویل رازنگ مین لائن ڈالی گئی، عزیز آباد بکرا پیڑی یوسی نمبر 3 سے اکبری چوک نائی پاڑہ یوسی نمبر 01، ڈسٹرکٹ کونسل آفس سے 2 کلومیٹر طویل سیوریج لائن بشمول مہاجر کالونی کھارپاڑا، اور پیر کالنی تک نئی سیوریج لائن اور نیا پمپنگ اسٹیشن اور پمپنگ اسٹیشن سے 7 کلومیٹر طویل رازنگ مین لائن ڈالی گئی۔ اس موقع پر انہوں نے میڈیا سے گفتگو کرتے ہوئے کہا کہ 7 کروڑ سے زائد لاگت کی اس اسکیم کے تحت میر پور خاص کی سیوریج کے نظام کو مختلف حصوں میں تقسیم کر دیا گیا ہے جسکی وجہ سے نکاسی آب کے نظام میں بہت زیادہ بہتری آجائیگی اور حالیہ بارشوں میں میر پور خاص کی عوام کو ماضی کی طرح پریشانیوں کا سامنا نہیں کرنا پڑے گا۔

